

विधानसभा सार्वत्रिक निवडणूक-२०२४
च्या निवडणूक कामासाठी नियुक्त केलेले
बृहन्मुंबई पोलीस दलातील अधिकारी व
अंमलदार यांना पारिश्रमिक /मानधन मंजूर
करण्याबाबत.

महाराष्ट्र शासन

गृह विभाग

शासन निर्णय क्र. EComp. No.१२११७०३/४००१०/८१/२०२५/विशा-१अ

मंत्रालय, मुंबई-४०० ०३२,

दिनांक : ११ ऑगस्ट, २०२६

वाचा: १. सामान्य प्रशासन विभाग, शासन निर्णय क्र. सीईएल-२०२४/प्र.क्र.४५/२४/३३(नि.३)(१) व
(२), दि. १६/०१/२०२५

२. पोलीस आयुक्त, बृहन्मुंबई यांचे पत्र क्र. पोआ/वा./विधानसभा निवडणूक/१३३५/२०२५
दि. २१/०१/२०२५

प्रस्तावना:

महाराष्ट्र विधानसभा सार्वत्रिक निवडणूक-२०२४ ची अधिसूचना जारी झाल्यापासून (१५/१०/२०२४) ते निवडणूक निकाल जाहीर होईपर्यंत (२३/११/२०२४) या कालावधीत बृहन्मुंबई पोलीस आयुक्तालयांतर्गत विशेष निवडणूक कक्ष स्थापन करण्यात आला होता. या कक्षामध्ये पोलीस आयुक्तालय, प्रादेशिक विभाग, परिमंडळे, पोलीस ठाणे, मोटार परिवहन, बिनतारी संदेश विभाग आणि सशस्त्र पोलीस दल या विभागांतील एकूण १,३८५ कर्मचारी (५८६ पोलीस अधिकारी व ७९९ पोलीस अंमलदार) पूर्णवेळ कार्यरत होते. या कामाचा मोबदला म्हणून त्यांना मानधन देण्याचा प्रस्ताव पोलीस आयुक्त, बृहन्मुंबई यांनी सादर केला होता. सदर प्रस्तावावर शासन पुढीलप्रमाणे निर्णय घेत आहे.

शासन निर्णय:

महाराष्ट्र विधानसभा सार्वत्रिक निवडणूक-२०२४ ची अधिसूचना जारी झाल्यापासून (१५/१०/२०२४) ते निवडणूक निकाल जाहीर होईपर्यंत (२३/११/२०२४) प्रत्यक्ष निवडणूक कामकाजासाठी पूर्णवेळ कार्यरत राहिलेल्या बृहन्मुंबई पोलीस दलातील ५८६ पोलीस अधिकारी व ७९९ पोलीस अंमलदार अशा एकूण १,३८५ अधिकारी व कर्मचाऱ्यांना सामान्य प्रशासन विभागाच्या दिनांक १६/०१/२०२५ रोजीच्या शासन निर्णयातील अटी व शर्तीच्या अधीन राहून, 'विशेष बाब' म्हणून पारिश्रमिक/मानधन देण्यास मंजुरी देण्यात येत आहे.

२. मानधनाचे स्वरूप आणि अटी:

१. निवडणूक कामाशी प्रत्यक्ष संबंधित राजपत्रित अधिकाऱ्यांना त्यांच्या माहे ऑक्टोबर-२०२४ च्या अनुज्ञेय मूळ वेतनाइतकी (Basic Pay) रक्कम मानधन म्हणून देय राहिल.

२. अराजपत्रित कर्मचारी (गट 'ब' ते 'ड' व वाहनचालक) यांना त्यांनी केलेल्या जादा कामासाठी 'अतिकालीन भत्ता' (Overtime Allowance) मूळ वेतनाच्या प्रमाणात देय राहिल. भत्त्याची गणना करताना गट 'ब' व 'क' साठी ८.३० तास, वाहनचालकांसाठी ९.४५ तास आणि चतुर्थश्रेणी कर्मचाऱ्यांसाठी ९ तासांचा दिवस गृहीत धरला जाईल.

३. मानधनाची किंवा अतिकालीक भत्त्याची एकूण रक्कम संबंधित कर्मचाऱ्याच्या एका महिन्याच्या मूळ वेतनापेक्षा (Basic Pay) जास्त असणार नाही.

४. हे मानधन केवळ अशाच कर्मचाऱ्यांना देय राहील, ज्यांची नियुक्ती सक्षम प्राधिकाऱ्याने लेखी कार्यालयीन आदेशाद्वारे (Office Order) निवडणूक कामकाजासाठी पूर्णवेळ केली होती.

५. संबंधित कर्मचारी पूर्णवेळ निवडणूक कर्तव्यावर असल्याचे 'कार्यपूरता प्रमाणपत्र' पोलीस आयुक्त आणि जिल्हा निवडणूक अधिकारी यांनी प्रमाणित करणे अनिवार्य आहे.

६. ज्या कर्मचाऱ्यांनी निवडणूक कामासाठी प्रवासाचा किंवा दैनिक भत्ता (TA/DA) घेतला असेल, त्यांना मानधन किंवा प्रवास भत्ता यांपैकी जो अधिक फायदेशीर असेल तो निवडण्याचा पर्याय राहील. दोन्ही लाभ एकाच वेळी घेता येणार नाहीत.

७. एकाच कामासाठी दोनदा आर्थिक लाभ दिला जाणार नाही याची पोलीस आयुक्तांनी खातरजमा करावी. हे मानधन संपूर्ण निवडणूक प्रक्रियेसाठी एकदाच देय होईल.

८. दैनिक किंवा कंत्राटी तत्वावर नेमलेल्या कर्मचाऱ्यांना तसेच खाजगी वाहनचालकांना हा लाभ अनुज्ञेय असणार नाही.

३. या मानधनावर होणारा एकूण अंदाजित खर्च ₹ ६,५१,७५,५७२/- (रुपये सहा कोटी एकावन्न लाख पंच्याहत्तर हजार पाचशे बहात्तर फक्त) इतका असून, तो "मागणी क्रमांक बी-१, २०५५-पोलीस, १०८(०२) शहर पोलीस (२०५५ ००९७), ०१-वेतन" या लेखाशीर्षाखालील मंजूर अनुदानातून भागविण्यात यावा.

४. हा शासन निर्णय सामान्य प्रशासन विभागाच्या सहमतीने आणि वित्त विभागाच्या अनौपचारिक संदर्भ क्र. ३६४/२०२६/व्यय-७, दिनांक १२/०५/२०२६ अन्वये निर्गमित करण्यात येत आहे.

५. पदनिहाय संख्या आणि रकमांचा सविस्तर तपशील सोबत जोडलेल्या परिशिष्टात (परिशिष्ट-अ) देण्यात आला आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेतांक २०२६०८१११५०५४२२९२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्रकाश राठोड)

कक्ष अधिकारी, महाराष्ट्र शासन

प्रत,

महालेखापाल (लेखा व अनुज्ञेयता) / (लेखा व परिक्षा, महाराष्ट्र-१, मुंबई/नागपूर)

अधिदान व लेखा अधिकारी, मुंबई

निवासी लेखा परीक्षा अधिकारी, मुंबई

पोलीस आयुक्त, बृहन्मुंबई

‘परिशिष्ट-अ’

पोलीस आयुक्त, बृहन्मुंबई आयुक्तालयाच्या आस्थापनेवरील विधानसभा सार्वत्रिक निवडणूक – २०२४ च्या कामासाठी निवडणूक कक्षामध्ये नेमण्यात आलेले पोलीस अधिकारी/अमलदाराची (कर्मचारी) यांची पदनिहाय संख्या व रकमांचा सविस्तर तपशील			
अ.क्र.	पदनाम	नियुक्त संख्या	एकूण मानधन (रूपये)
१	पोलीस आयुक्त	१	२,२४,४००/-
२	विशेष पोलीस आयुक्त	१	२,२४,१००/-
३	पोलीस सह आयुक्त	१	१,६७,२००/-
४	अपर पोलीस आयुक्त	७	९,७८,२००/-
५	पोलीस उप आयुक्त	१७	१५,६८,०००/-
६	सहाय्यक पोलीस आयुक्त	६३	४७,१४,६८७/-
७	वरिष्ठ पोलीस निरीक्षक	१३६	८४,९७,०२९/-
८	पोलीस निरीक्षक	१२५	६२,०९,३००/-
९	सहाय्यक पोलीस निरीक्षक	१०३	५६,७९,२४६/-
१०	पोलीस उपनिरीक्षक	१३२	६०,८०,६६५/-
११	सहाय्यक फौजदार	६१	३०,४५,५३३/-
१२	पोलीस हवालदार	३३१	१,४४,७६,५४०/-
१३	पोलीस नाईक	०३	१,१५,७००/-
१४	पोलीस शिपाई	४०३	१,३१,६२,६७२/-
१५	वरिष्ठ लिपीक	१	३२,३००/-
एकूण		१३८५	६,५१,७५,५७२/-